



## سوال

(190) صیام رمضان کی قضا اور وجوب کفارہ

## جواب

السلام علیکم ورحمۃ اللہ وبرکاتہ

زید سے دس روزے ماہ رمضان کے چھوٹ گئے اور اب دوسرا رمضان شریف بھی آپہنچا کل بارہ یا تیرہ روز اور باقی رہ گئے ہیں تو اب اس صورت میں زید کو کیا کرنا چاہیے؟

## الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوٰۃ والسلام علی رسول اللہ، أما بعد!

اگر زید سے رمضان کے روزے عذر مرض یا سفر کی وجہ سے چھوٹ گئے ہیں تو ان کے عوض دس روزے دوسرے دنوں میں رکھ لے۔ اللہ تعالیٰ فرماتا ہے۔

فَمَنْ كَانَ مِنْكُمْ مَّرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ ۖ سُوْرَةُ الْبَقَرَةِ ۱۸۴ ...

یعنی جو شخص تم لوگوں میں سے بیمار ہو یا سفر میں ہو تو گنتی پوری کرے دوسرے دنوں سے۔ اگر کھانے پینے سے قصداً روزہ توڑا ہے تو اس نے بڑا گناہ کا کام کیا ہے لہذا اس گناہ پر نادم ہو۔ کہ اللہ تعالیٰ کی درگاہ میں توبہ کرے اپنی مغفرت چاہے اور قصد اکھاپی کر روزہ توڑنے والے پر بعض آئمہ کے نزدیک کفارہ دینا لازم ہے اور بعض کے نزدیک نہیں۔

جامع ترمذی (ص 95 مطبوعہ دہلی) میں ہے۔

وَأَمِنْ أَظْفَرِ مَتَدِّهِ مَنْ أَهْلُ الْأَوْثَرِ بِأَنْ أَهْلَ الْعِلْمِ قَدْ خُفِّضُوا فِي ذَلِكُمْ فَكَانَ يُعْظَمُ عَلَيْهِ الْفَقْرُ وَالْفَقْرَةُ وَخَبَرُ الْأَعْلَى وَالشَّرْبُ بِإِجْمَاعٍ وَنُحُولُ سُتَّانِ الثَّوْرِيِّ وَأَمِنْ الْفَارِكَ وَالْمَنْحِ وَقَالَ يُعْظَمُ عَلَيْهِ الْفَقْرُ وَالْفَقْرَةُ عَلَيْهِ إِلَّا إِذَا ذَكَرَ عَنْ أَبِي حَلِيٍّ صَلَّى اللَّهُ عَلَيْهِ وَسَلَّمَ الْفَقْرَةَ فِي الْإِجْمَاعِ وَلَمْ يَذْكُرْ عَنْهُ فِي الْأَعْلَى وَالشَّرْبِ وَقَالَ الْإِسْبَاقِيُّ وَالْأَعْلَى وَالشَّرْبُ بِإِجْمَاعٍ وَنُحُولُ الشَّافِعِيِّ وَأَمَّا [11]

(جس شخص نے کچھ کھاپی کر عہداً روزہ توڑ دیا تو اس کے بارے میں اہل علم کا اختلاف ہے بعض نے کہا ہے کہ اس کو روزے کی قضا کے ساتھ ساتھ اس کا کفارہ بھی دینا ہوگا، چنانچہ انھوں نے کھانے پینے کو جماع کے ساتھ تشبیہ دی ہے یہ موقف سفیان ثوری عبد اللہ بن مبارک اور اسحاق رحمۃ اللہ علیہ کا ہے بعض اہل علم نے کہا ہے کہ اس پر روزے کی قضا ہے کفارہ نہیں ہے کیوں کہ نبی مکرم صلی اللہ علیہ وسلم سے صرف جماع کی صورت میں کفارے کو روایت کیا گیا ہے کھانے پینے کے بارے میں نہیں چنانچہ ان کا کہنا ہے کہ کھانا پینا جماع کے مشابہ نہیں ہے یہ قول امام شافعی رحمۃ اللہ علیہ اور احمد رحمۃ اللہ علیہ کا ہے)

مگر جو لوگ اس صورت میں کفارہ واجب کہتے ہیں ان کے پاس کوئی کافی ثبوت نہیں ہے اور جو دلائل وجوب کفارہ پر پیش کیے جاتے ہیں ان سے احتجاج صحیح نہیں۔ وجوب کفارہ پر دارقطنی کی یہ ایک روایت پیش کی جاتی ہے۔

عن ابی ہریرۃ، أن رجلاً فطر فی رمضان، فأمره رسول اللہ صلی اللہ علیہ وسلم أن یختر یسحق رقیۃ، أو صیام شمرین أو ستین مکیۃ

(ابو ہریرہ رضی اللہ تعالیٰ عنہ بیان کرتے ہیں کہ ایک آدمی نے کچھ کھایا (اور روزہ توڑ دیا) تو نبی کریم صلی اللہ علیہ وسلم نے اسے حکم دیا کہ وہ ایک گردن (غلام لونڈی) آزاد کرے یا دو مہینے کے روزے رکھے یا ساٹھ مسکینوں کو کھانا کھلائے)

مگر یہ روایت ضعیف ہے اس کا ایک راوی ابو معشر قوی نہیں ہے چنانچہ خود دارقطنی اس حدیث کے بعد ہیں۔

"ابو معشر بن نجیح یس بالقیس" (ابو معشر نجیح قوی نہیں ہے)

مولانا عبدالحی صاحب مرحوم "التعلیق المسجہ" میں فرماتے ہیں۔

احسن فی الاسناد لال ماخرجہ الدارقطنی من طریق محمد بن کعب عن ابی ہریرۃ، أن رجلاً فطر فی رمضان، فأمره رسول اللہ صلی اللہ علیہ وسلم أن یختر یسحق رقیۃ الحدیث لکن اسنادہ ضعیف لضعف ابی معشر راویہ عن ابن کعب [2] انتہی

(اس سلسلے میں استدلال کے لیے بہتر ہے وہ ہے جسے امام دارقطنی رحمۃ اللہ علیہ نے محمد بن کعب کے واسطے سے بیان کیا ہے وہ ابو ہریرہ رضی اللہ تعالیٰ عنہ سے روایت کرتے ہیں کہ ایک آدمی نے رمضان میں روزہ توڑ دیا تو نبی کریم صلی اللہ علیہ وسلم نے اسے گردن (غلام لونڈی) آزاد کرنے کا حکم دیا۔ لیکن اس کی سند ضعیف ہے کیوں کہ محمد بن کعب سے روایت کرنے والا راوی ابو معشر ضعیف ہے)

وجوب کفارہ پر ایک یہ حدیث بھی پیش کی جاتی ہے ہدایہ (ص 123 مطبوعہ علوی) میں مذکور ہے۔

"من أفطر فی رمضان مستمراً فخلیہ ما علی المظاہر۔"

(جس نے رمضان کا کوئی روزہ توڑا تو اس پر ظہار کرنے والے آدمی جیسا کفارہ ہے)

مگر اس حدیث کا پتا اس لفظ کے ساتھ ہدایہ کے مخزین کو نہیں لگا ہے چنانچہ زیلیعی فرماتے ہیں۔

قلت غریب ہذا اللفظ [3]

اور حافظ ابن حجر فرماتے ہیں

"لم أجده بهذا" [4]

(مجھے یہ حدیث اس طرح نہیں ملی)

پس جب تک اس حدیث کا پتا اس لفظ کے ساتھ ٹھیک نہیں معلوم ہوتا اس حدیث سے استدلال کیسے صحیح ہوگا؟ اس حدیث سے استدلال کرنے والے کو لازم ہے کہ اولاً یہ بتائے کہ یہ حدیث کس کتاب کی ہے اور صحیح ہے یا ضعیف؟ پھر بعد اس کے اس سے استدلال کا قصد کرے۔ وجوب کفارہ پر بخاری اور مسلم کی یہ ایک روایت بھی پیش کی جاتی ہے۔

عن ابی ہریرۃ، أن رجلاً فطر فی رمضان، فأمره رسول اللہ صلی اللہ علیہ وسلم أن یختر یسحق رقیۃ، أو صیام شمرین یا ستین مکیۃ

(ابو ہریرہ رضی اللہ تعالیٰ عنہ بیان کرتے ہیں کہ نبی مکرم صلی اللہ علیہ وسلم نے اس آدمی کو جس نے رمضان کا روزہ توڑا تھا۔ گردن (غلام لونڈی) آزاد کرنے کا یا پے درپے دو



مہینوں کے روزے رکھنے کا یا ساٹھ مسکینوں کو کھانا کھلانے کا حکم دیا)

مگر اس روایت سے بھی اجتہاد صحیح نہیں ہے۔ اس حدیث سے وجوب کفارہ پر اجتہاد صحیح نہ ہونے کی وجہ زہری حنفی فرماتے ہیں۔

ومن اصحابنا من اتبع تہدیت ابی ہریرۃ المتقدم، ولم یس فیہ حجت، الا نغم سیکلونہ علی الجماع، قالوا: وقد جاء مسیئانی روایہ جماعۃ عن الربری نخوالعشرین رجلا، وکرہم الیمیتی، فتالوا فیہ: ان رجلا وقع علی امرأتہ فی رمضان، قال الیمیتی: وروایہ یجوز الجماعۃ عن الربری مقیدۃ بالوطء اولی بالقبول لریادۃ حفظہم، وادانہم الحدیث علی وجہہ، [5]

(ہمارے اصحاب میں سے وہ بھی ہے جس نے ابو ہریرہ رضی اللہ تعالیٰ عنہ سے مروی مذکورہ بالا حدیث سے حجت پکڑی ہے جب کہ اس میں کوئی حجت نہیں ہے کیوں کہ انہوں نے اس (مذکورہ بالا حدیث) کو جماع پر محمول کیا ہے چنانچہ انہوں نے کہا کہ امام زہری رحمۃ اللہ علیہ سے تقریباً بیس آدمیوں کی جماعت سے یہ روایت وضاحت کے ساتھ وارد ہوئی ہے جن کا امام بیہقی رحمۃ اللہ علیہ نے ذکر فرمایا ہے۔ ان تمام نے اس حدیث میں یہ وضاحت کی ہے کہ ایک آدمی نے رمضان میں اپنی بیوی سے جماع کر لیا۔ امام بیہقی رحمۃ اللہ علیہ نے فرمایا ہے کہ امام زہری رحمۃ اللہ علیہ سے اس جماعت کی روایت کو وطی کے ساتھ مقید کرنا زیادہ لائق قبول ہے کیوں کہ وہ

(اصحاب زہری رحمۃ اللہ علیہ) زیادہ حافظ اور اس کو صحیح طرح بیان کرنے والے ہیں)

وقال الحافظ حجر رحمۃ اللہ علیہ فی تہذیب التہذیب: (وقد رونی بعض طرق ان النبی صلی اللہ علیہ وسلم امر رجلا فطر فی رمضان ان یعیم رقبۃ الحدیث واخرجہ الدارقطنی عن ابی ہریرۃ رضی اللہ عنہ امر المدینی فطر یوما من رمضان بکفارۃ الطہارۃ الحدیث واحد والعشرون واحد والمراد انہ فطر بالجماع لا بغیرہ توفیقنا بین الاخبار [6]

(حافظ ابن حجر رحمۃ اللہ علیہ نے ہدایہ کی تہذیب میں اس سلسلے کی مختلف خبروں میں تطبیق حیتے ہوئے فرمایا ہے کہ مذکورہ بالا حدیث کے بعض طرق میں یہ مروی ہے کہ نبی مکرم صلی اللہ علیہ وسلم نے ایک ایسے شخص کو گردن آزاد کرنے کا حکم دیا جس نے رمضان کا روزہ توڑا تھا۔ الحدیث اس حدیث کو امام دارقطنی رحمۃ اللہ علیہ نے ابو ہریرہ رضی اللہ تعالیٰ عنہ سے بیان کیا ہے جس میں اس شخص کو ظہار کا کفارہ دینے کا حکم ہے جس نے رمضان کا روزہ توڑا تھا یہ حدیث اور وہ واقعہ ایک ہی ہے اور اس سے مراد یہ ہے کہ اس شخص نے جماع کے ذریعے روزہ توڑا تھا نہ کہ کسی اور طریق سے)

انہیں مذکورہ روایتوں سے قصد الکھاپی کر روزہ توڑنے والے پر کفارہ واجب کہا جاتا ہے اور ظاہر ہوا کہ ان روایتوں سے مطلوب نہیں ثابت ہوتا۔ ہاں قصد الجماع سے روزہ توڑنے والے پر کفارہ بلاشبہ واجب ہے۔ کیونکہ اس بارے میں صحاح ستہ و دیگر کتب احادیث میں نص صریح موجود ہے قصد الجماع سے روزہ توڑنے پر قیاس کرنا ہرگز صحیح نہیں کیونکہ دونوں صورتوں میں بڑا فرق ہے۔ پہلی صورت سے دوسری صورت کہیں افش ہے۔

شاہ ولی اللہ صاحب محدث دہلوی رحمۃ اللہ علیہ مصنفی شرح موطا "میں فرماتے ہیں۔

"وغیر جماع را بر جماع حمل نتوان کرد زیرا کہ جماع افش است ولہذا در اعتکاف اکل و شرب جائز و اشتہ نہ جماع را [7] انتہی۔

(غیر جماع کو جماع پر محمول نہیں کیا جاسکتا کیوں کہ جماع افش ہے لہذا دوران اعتکاف کھانے پینے کو جائز کیا گیا ہے نہ کہ جماع کو)

حافظ ابن حجر رحمۃ اللہ علیہ "فتح الباری" میں فرماتے ہیں۔

والفرق بین الانہک بالجماع والا کھ طاهر فلا یصح القیاس الذکور [8]

(جماع کے ساتھ روزہ توڑنے اور قصد الکھانے پینے سے روزہ توڑنے میں فرق ظاہر ہے لہذا مذکورہ قیاس درست نہیں ہے)

باقی رہا قضا رکھنا پس قصد اجماع سے روزہ توڑنے والے کو قضا رکھنا بعض روایتوں سے ثابت ہے۔ "تلخیص الجہیر" (ص 196) میں ہے۔

"وروی بعض الروایات انہ قال للرجل ((واقض لہما مکاتہ)) ابو داؤد من حدیث ہشام بن سعد عن الزہری عن ابی سلمیۃ عن ابی ہریرۃ واعد ابن حزم ہشام بن سعد وقد تابعہ ابراہیم بن سعد کما رواہ ابو عوانہ فی صحیحہ... وقال سعید بن منصور: حدیثا عبد العزیز بن محمد عن ابن عجلان عن المطب بن ابی وداعہ عن سعید بن المسیب جاء رجل الی ابی نعیم صلی اللہ علیہ وسلم فقال: یا رسول اللہ صلی اللہ علیہ وسلم! میں نے رمضان میں (روزے کے دوران میں) اپنی بیوی سے جماع کر لیا ہے؟ رسول اللہ صلی اللہ علیہ وسلم نے فرمایا: اللہ کی طرف توبہ کر اس سے بخشش طلب کر۔ صدقہ دے اور اس دن کے عوض ایک دن کا روزہ رکھ (ص 196)۔"

(بعض روایات میں مروی ہے کہ آپ صلی اللہ علیہ وسلم نے اس آدمی کو کہا کہ اس دن کے عوض ایک دن کا روزہ رکھ کر قضا دو۔ ابو داؤد نے ہشام بن سعد کے واسطے سے بیان کیا ہے وہ زہری سے بیان کرتے ہیں وہ ابو سلمہ سے اور وہ ابو ہریرہ رضی اللہ تعالیٰ عنہ سے روایت کرتے ہیں ابن حزم رحمۃ اللہ علیہ نے ہشام کی وجہ سے اسے معلول قرار دیا ہے جب کہ ابراہیم بن سعد نے ان کی متابعت کی ہے جس طرح ابو عوانہ نے اپنی صحیح میں اسے روایت کیا ہے۔

سعید بن منصور نے کہا کہ ہمیں عبد العزیز بن محمد نے بیان کیا ہے انھوں نے ابن عجلان سے روایت کیا ہے انھوں نے مطلب بن ابی وداعہ سے اور انھوں نے سعید بن المسیب سے روایت کیا ہے کہ ایک آدمی نبی کریم صلی اللہ علیہ وسلم کے پاس آیا اور عرض کی۔ یا رسول اللہ صلی اللہ علیہ وسلم! میں نے رمضان میں (روزے کے دوران میں) اپنی بیوی سے جماع کر لیا ہے؟ رسول اللہ صلی اللہ علیہ وسلم نے فرمایا: اللہ کی طرف توبہ کر اس سے بخشش طلب کر۔ صدقہ دے اور اس دن کے عوض ایک دن کا روزہ رکھ (ص 196)۔

قصد اگھانے پاپینے سے روزہ توڑنے والے کے قضا رکھنے کی نسبت اختلاف ہے بعض کے نزدیک قضا رکھنا ہے اور بعض کے نزدیک نہیں۔

[1] - سنن الترمذی (3/102)

[2] - التعلیق المجد (2/161)

[3] - نصب الراية (1/279)

[4] - الدرر فی تخریج احادیث الہدایہ (1/279) نیز اسے علامہ ابن ہمام حنفی نے بھی ضعیف کہا ہے۔ فتح القدیر (2/33) مرقاة المفاتیح (433)

[5] - نصب الراية (2/328)

[6] - الدرر فی تخریج احادیث الہدایہ (1/279)

[7] - المصنفی مع المسوی (1/237)

[8] - فتح الباری (4/161)

[9] - تلخیص الجہیر (2/207)

حدا ما عنہ منی والنداء علم بالصواب

مجموعہ فتاویٰ عبد اللہ غازی پوری



کتاب الصوم، صفحہ: 374

محدث فتویٰ